

ಕರ್ನಾಟಕ ಲೋಕಾಯುಕ್ತ ಕಛೇರಿ

ನಂ: ಕಂಪ್ಲೇಂಟ್/ಉಪಲೋಕ್/ಜಿಎಲ್‌ಬಿ-9/2009/ಎಆರ್‌ಇ-5

ಬಹುಮಹಡಿಗಳ ಕಟ್ಟಡ,
ಡಾ: ಬಿ.ಆರ್.ಅಂಬೇಡ್ಕರ್ ವೀಧಿ,
ಬೆಂಗಳೂರು 560 001
ದಿನಾಂಕ : 23/3/2018

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(1)ರನ್ವಯ ವರದಿ

ವಿಷಯ:- ಬೀದರ್ ಜಿಲ್ಲೆ, ಔರಾದ್ ತಾಲ್ಲೂಕು, ಭಂಡಾರಕುಮಟಾ ಗ್ರಾಮ ಪಂಚಾಯತಿಯಲ್ಲಿ, ಸರ್ಕಾರದಿಂದ ಬಿಡುಗಡೆಯಾದ ಅನುದಾನದ ಮೊತ್ತದಲ್ಲಿ 2004-05ನೇ ಸಾಲಿನಿಂದ 2006-07ಸಾಲಿನವರೆಗೆ ಅವ್ಯವಹಾರ ಉಂಟಾಗಿರುವ ಬಗ್ಗೆ, ಶ್ರೀ ನಾರಾಯಣರಾವ್ ಬಾಪೂರಾವ್ ಪಾಟೀಲ್, ಭಂಡಾರಕುಮಟಾ ರವರು ನೀಡಿರುವ ದೂರಿನ ಮೇಲಿನ ವರದಿ.

ಶ್ರೀ ನಾರಾಯಣರಾವ್ ಬಾಪೂರಾವ್ ಪಾಟೀಲ್, ಭಂಡಾರ ಕುಮಟಾ, ಔರಾದ್ ತಾಲ್ಲೂಕು ಎಂಬುವವರು ಕರ್ನಾಟಕ ಲೋಕಾಯುಕ್ತ ಕಛೇರಿಯಲ್ಲಿ ದೂರನ್ನು ಭಂಡಾರ ಕುಮಟಾ ಗ್ರಾಮ ಪಂಚಾಯತಿಗೆ ಸರ್ಕಾರದಿಂದ ಬಿಡುಗಡೆಯಾದ ಅನುದಾನದ ಮೊತ್ತವನ್ನು ಸಮರ್ಪಕವಾಗಿ ಕಾಮಗಾರಿಯನ್ನು ನಿರ್ವಹಿಸದೇ ಕಾಮಗಾರಿಗಳಲ್ಲಿ ಅವ್ಯವಹಾರ ನಡೆಸಿ, ಹಣ ದುರುಪಯೋಗ ಮಾಡಿರುತ್ತಾರೆಂದು ಈ ಕೆಳಕಂಡವರ ವಿರುದ್ಧ ಆಪಾದನೆ ಮಾಡಿರುತ್ತಾರೆ.

- 1) ಶ್ರೀ ದಶರಥರಾವ್ ಗಾಯಕ್‌ವಾಡ್, ಅಂದಿನ ಕಾರ್ಯದರ್ಶಿ, ಭಂಡಾರ ಕುಮಟಾ ಗ್ರಾಮ ಪಂಚಾಯತಿ, ಔರಾದ್ ತಾಲ್ಲೂಕು, ಬೀದರ್ ಜಿಲ್ಲೆ.
- 2) ಶ್ರೀ ಪ್ರಭಾಕರ ಕುಲಕರ್ಣಿ, ಅಂದಿನ ಕಾರ್ಯದರ್ಶಿ, ಭಂಡಾರ ಕುಮಟಾ ಗ್ರಾಮ ಪಂಚಾಯತಿ, ಔರಾದ್ ತಾಲ್ಲೂಕು, ಬೀದರ್ ಜಿಲ್ಲೆ.
- 3) ಶ್ರೀ ಬಾಲಾಜಿ ಪೋಕಲವಾರ್, ಕಿರಿಯ ಇಂಜಿನಿಯರ್, ಭಂಡಾರ ಕುಮಟಾ ಗ್ರಾಮ ಪಂಚಾಯತಿ, ಔರಾದ್ ತಾಲ್ಲೂಕು, ಬೀದರ್ ಜಿಲ್ಲೆ
- 4) ಶ್ರೀ ತಾನಾಜಿ ವಾಡಿಕರ್, ಅಂದಿನ ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತಿ ಬೀದರ್,
- 5) ಶ್ರೀ ದೇವಾನಂದ ದೇಶ್‌ಮುಖ್, ಕಿರಿಯ ಇಂಜಿನಿಯರ್, ತಾಲ್ಲೂಕು ಪಂಚಾಯತಿ ಔರಾದ್, ಬೀದರ್ ಜಿಲ್ಲೆ

- 6) ಹಿಂದಿನ ಅಧ್ಯಕ್ಷರುಗಳು, ಗ್ರಾಮಪಂಚಾಯಿತಿ, ಭಂಡಾರಕುಮಟಾ, ಔರಾದ್ ತಾಲ್ಲೂಕು, ಬೀದರ್ ಜಿಲ್ಲೆ;
- 7) ಹಿಂದಿನ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಔರಾದ್ (ಬಿ) ತಾಲ್ಲೂಕು, ಬೀದರ್ ಜಿಲ್ಲೆ; ಹಾಗೂ
- 8) ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರುಗಳು, ತಾಲ್ಲೂಕು ಪಂಚಾಯಿತಿ, ಔರಾದ್, ಬೀದರ್ ಜಿಲ್ಲೆ.

2. ದೂರುದಾರರು ತಮ್ಮ ದೂರಿನಲ್ಲಿ ಈ ಕೆಳಕಂಡಂತೆ ಆಪಾದಿಸಿರುತ್ತಾರೆ.

1. 2004-05ನೇ ಸಾಲಿನ ಸ್ವಜಲಧಾರಾ ಯೋಜನೆಯಲ್ಲಿ ಕಾಮಗಾರಿಯನ್ನು ನಿರ್ವಹಿಸಲು ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರರಿಗೆ ರೂ.1,64,500/- ಗಳನ್ನು ಚೆಕ್‌ಗಳ ಮೂಲಕ ಮುಂಗಡ ಹಣವನ್ನು ನೀಡಿದ್ದು, ಈ ಯೋಜನೆಯಲ್ಲಿ ಕಾಮಗಾರಿಯನ್ನು ನಿರ್ವಹಿಸಿ ರೂ.1,50,000/- ಗಳಿಗೆ ದಾಖಲೆ ಸಲ್ಲಿಸಿದ್ದು, ಉಳಿದ ರೂ.14,500/- ಗಳಿಗೆ ದಾಖಲೆ ಸಲ್ಲಿಸದೇ ಮತ್ತು ಮುಂಗಡ ಹಣವನ್ನು ಮರು ಪಾವತಿ ಮಾಡದೇ ಕಿರಿಯ ಅಭಿಯಂತರರು ಹಣ ದುರುಪಯೋಗ ಮಾಡಿರುವುದು ಮತ್ತು ಕಾರ್ಯದರ್ಶಿಯವರು ಈ ಕಾಮಗಾರಿಯ ವಿವರವನ್ನು ನಗದು ಪುಸ್ತಕದಲ್ಲಿ ದಾಖಲಿಸಿ, ದಾಖಲಾತಿಗಳನ್ನು ತನಿಖೆಗೆ ಹಾಜರುಪಡಿಸದೇ ಕಾರ್ಯದರ್ಶಿಯವರು ಕರ್ತವ್ಯಲೋಪ ಮಾಡಿರುತ್ತಾರೆ.
2. 2005-06 ಮತ್ತು 2006-07ನೇ ಸಾಲಿನಲ್ಲಿ ಎಂ.ಪಿ.ಐ ಯೋಜನೆಯಲ್ಲಿ ಕುಡಿಯುವ ನೀರಿಗಾಗಿ ವೆಚ್ಚ ಭರಿಸಲು, ಅಧ್ಯಕ್ಷರು/ ಕಾರ್ಯದರ್ಶಿಯವರು ರೂ.1,01,000/- ಗಳನ್ನು ಮುಂಗಡ ಹಣವನ್ನು ಚೆಕ್ ಮೂಲಕ ಡ್ರಾ ಮಾಡಿದ್ದು, ಈ ಹಣವನ್ನು ಕಾಮಗಾರಿಗಳಿಗೆ ವೆಚ್ಚ ಭರಿಸದೇ ಹಾಗೂ ಗ್ರಾಮ ಪಂಚಾಯಿತಿ ನಿಧಿಗೆ ಜಮಾ ಮಾಡದೇ ಕರ್ತವ್ಯಲೋಪ ಮಾಡಿರುವುದು ಹಾಗೂ ರೂ.1,45,672/- ಗಳಿಗೆ ವೆಚ್ಚ ಭರಿಸದೆ, ದಾಖಲೆಗಳನ್ನು ತನಿಖೆಗೆ ಸಲ್ಲಿಸದೇ ಅವ್ಯವಹಾರ ನಡೆಸಿ ಹಣ ದುರುಪಯೋಗ ಮಾಡಿರುತ್ತಾರೆ.
3. 2005-06ನೇ ಸಾಲಿನಲ್ಲಿ ಎಸ್.ಜಿ.ಆರ್.ವೈ ಯೋಜನೆಯಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಲು ಮುಂಗಡ ಹಣ ರೂ.1,01,245/-

ಗಳನ್ನು ಮುಂಗಡವಾಗಿ ಪಡೆದಿದ್ದು, ಈ ಸಂಬಂಧ ಕಾಮಗಾರಿಗಳನ್ನು ನಿರ್ವಹಿಸಿದ ಬಗ್ಗೆ ದಾಖಲೆಗಳನ್ನು ತಪಾಸಣೆಗೆ ಸಲ್ಲಿಸದೆ ಹಾಗೂ ಹಣವನ್ನು ಗ್ರಾಮ ಪಂಚಾಯತಿ ನಿಧಿಗೆ ವಾಪಸ್ಸು ಜಮಾ ಮಾಡದೇ ಶ್ರೀ ಬಾಲಾಜಿ ಪೋಕಲವಾರ, ಕಿರಿಯ ಅಭಿಯಂತರರು ಹಣ ದುರುಪಯೋಗ ಮಾಡಿರುತ್ತಾರೆ.

4. 2003-04 ಮತ್ತು 2004-05ನೇ ಸಾಲಿನಲ್ಲಿ ಗ್ರಾಮ ಪಂಚಾಯತಿಯಿಂದ ಕರವಸೂಲಿಯ ಮೊತ್ತ ರೂ.39,845.00 ಮತ್ತು ರೂ.31,171/- ಒಟ್ಟು ರೂ.71,016/- ಗಳನ್ನು ವಸೂಲಿ ಮಾಡಿದ್ದು, ಈ ಮೊತ್ತವನ್ನು ನಿಗದಿತ ಅವಧಿಯಲ್ಲಿ ಗ್ರಾಮ ಪಂಚಾಯತಿ ಲೆಕ್ಕಕ್ಕೆ ಜಮಾ ಮಾಡದೇ, ಕಾರ್ಯದರ್ಶಿಯವರು ಕರ್ತವ್ಯಲೋಪ ಎಸಗಿ ತಾತ್ಕಾಲಿಕ ಹಣ ದುರುಪಯೋಗ ಮಾಡಿರುತ್ತಾರೆ.

ಫಿಯಾದುದಾರರು ಸಲ್ಲಿಸಿರುವ ದೂರಿನ ಆಧಾರದ ಮೇಲೆ ಕರ್ನಾಟಕ ಲೋಕಾಯುಕ್ತ ಕಾಯ್ದೆ, 1984ರ ಕಲಂ 9ರನ್ವಯ ತನಿಖೆಯನ್ನು ಕೈಗೊಳ್ಳಲಾಗಿದೆ.

- 3) ಫಿಯಾದುದಾರರು, ತಮ್ಮ ದೂರಿನ ಜೊತೆಯಲ್ಲಿ ಮುಖ್ಯ ಲೆಕ್ಕಾಧಿಕಾರಿಗಳು, ಜಿಲ್ಲಾಪಂಚಾಯತ್, ಬೀದರ್ ರವರು ಭಂಡಾರ ಕುಮಟಾ ಗ್ರಾಮ ಪಂಚಾಯತಿಯ 2004-05 ಮತ್ತು 2005-06ನೇ ಸಾಲಿನ ಅಂತರಿಕ ಲೆಕ್ಕ ಪರಿಶೋಧನೆಯನ್ನು ಕೈಗೊಂಡು ಸಲ್ಲಿಸಿರುವ ವರದಿಯ ಪ್ರತಿಯನ್ನು ಸಲ್ಲಿಸಿರುತ್ತಾರೆ. ಅದನ್ನು ಪರಿಶೀಲಿಸಲಾಗಿ 2004-05ನೇ ಸಾಲಿನ ಸ್ವಜಲಧಾರಾ ಯೋಜನೆಯಲ್ಲಿ ಕಾಮಗಾರಿಯನ್ನು ನಿರ್ವಹಿಸಲು 4ನೇ ಎದುರುದಾರರಾದ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರರಿಗೆ ರೂ.1,64,500/- ಗಳನ್ನು ಚೆಕ್ಕುಗಳ ಮೂಲಕ ಮುಂಗಡ ಹಣವನ್ನು ನೀಡಿದ್ದು, ಈ ಯೋಜನೆಯಲ್ಲಿ ಕಾಮಗಾರಿಯನ್ನು ನಿರ್ವಹಿಸಿ ರೂ.1,50,000/-ಗಳಿಗೆ ದಾಖಲೆ ಸಲ್ಲಿಸಿದ್ದು, ಉಳಿದ ರೂ.14,500/- ಗಳಿಗೆ ದಾಖಲೆ ಸಲ್ಲಿಸದೇ ಮತ್ತು ಮುಂಗಡ ಹಣವನ್ನು ಮರು ಪಾವತಿ ಮಾಡದೇ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರರು ಹಣ ದುರುಪಯೋಗ ಮಾಡಿರುವುದು ಮತ್ತು ಈ ಕಾಮಗಾರಿಯ ವಿವರವನ್ನು ನಗದು ಪುಸ್ತಕದಲ್ಲಿ ದಾಖಲಿಸಿ, ದಾಖಲಾತಿಗಳನ್ನು ತನಿಖೆಗೆ ಹಾಜರುಪಡಿಸದಿರುವುದು ಕಂಡು ಬಂದಿರುತ್ತದೆ.

4) ಈ ಆಪಾದನೆಗೆ ಸಂಬಂಧಿಸಿದಂತೆ ದಾಖಲೆಗಳನ್ನು ಸಲ್ಲಿಸುವಂತೆ ಈ ಸಂಸ್ಥೆಯಿಂದ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್, ಬೀದರ್ ರವರಿಗೆ ದಿನಾಂಕ 17/03/2009, 12/05/2009, 09/09/2009, 17/10/2011ರಲ್ಲಿ ಮತ್ತು ಮಾನ್ಯ ಸರ್ಕಾರದ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಇಲಾಖೆ, ಬೆಂಗಳೂರು ರವರಿಗೆ ದಿ: 19/11/2009, 18/04/2010, 07/03/2011 ರಂದು ಪತ್ರ ಬರೆಯಲಾಗಿದ್ದು ಹಾಗೂ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್, ಔರಾದ್ ರವರಿಗೆ ದಿನಾಂಕ ದಿನಾಂಕ 13/01/2014, 21/04/2014, 11/07/2014ರಲ್ಲಿ ಪತ್ರ ವ್ಯವಹಾರ ನಡೆಸಿದ್ದರೂ ಸಹ, ಸದರಿಯವರು ಜಿಲ್ಲಾ ಪಂಚಾಯತಿಯ ಆಂತರಿಕ ಲೆಕ್ಕ ಪರಿಶೋಧನಾ ಶಾಖೆಯಿಂದ ಕೈಗೊಂಡ ಆಡಿಟ್ ವರದಿಯಲ್ಲಿ ಸೂಚಿಸಲಾದ ವಸೂಲಾತಿ/ ಆಕ್ಷೇಪಣೆಗಳಿಗೆ ಕ್ರಮ ವಹಿಸಿದ ಬಗ್ಗೆ ಮಾಹಿತಿ ಹಾಗೂ ಪಾಲನಾ ವರದಿಯನ್ನು ಈ ಸಂಸ್ಥೆಗೆ ಸಲ್ಲಿಸಿರುವುದಿಲ್ಲ.

5) ಭಂಡಾರ ಕುಮಟಾ ಗ್ರಾಮ ಪಂಚಾಯತಿಯ 2004-05 ಮತ್ತು 2005-06 ನೇ ಸಾಲಿನ ಲೆಕ್ಕ ಪರಿಶೋಧನೆಯ ಕಾರ್ಯವನ್ನು ಬೀದರ್ ಜಿಲ್ಲಾ ಪಂಚಾಯತ್‌ನ ಆಂತರಿಕ ಲೆಕ್ಕ ಪರಿಶೋಧನಾ ಶಾಖೆಯಿಂದ ಕೈಗೊಂಡಿದ್ದು ಈ ಆಂತರಿಕ ಲೆಕ್ಕ ಪರಿಶೋಧನಾ ವರದಿಯ ಅನುಸಾರ 2004-05 ನೇ ಸಾಲಿನಲ್ಲಿ ಸ್ವಜಲದಾರಾ ಯೋಜನೆಯಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಲು ಈ ಕೆಳಕಂಡ ಚೆಕ್‌ಗಳ ಮೂಲಕ ಮುಂಗಡವಾಗಿ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರರವರಿಗೆ ಹಣ ನೀಡಿರುವುದು ಕಂಡು ಬಂದಿರುತ್ತದೆ.

ಕ್ರ.ಸಂ.	ಚೆಕ್ ಸಂಖ್ಯೆ/ದಿನಾಂಕ	ಡ್ರಾ ಮಾಡಲಾದ ಒಟ್ಟು ಮೊತ್ತ	ದಾಖಲೆಗಳ ಮೂಲಕ ಹೊಂದಾಣಿಕೆ ಮಾಡಿದ ಮೊತ್ತ	ಬಾಕಿ ಉಳಿಕೆ ಮೊತ್ತ
1	ದಿ:11-6-2003	14,500-00	-	14,500-00
2	1242101/ 6-5-2004	1,50,000-00	1,50,000-00	-
	ಒಟ್ಟು ರೂ.	1,64,500-00	1,50,000-00	14,500-00

ಈ ಮೇಲಿನ ಒಟ್ಟು ಮೊತ್ತ ರೂ.1,64,500-00ಗಳನ್ನು ಮುಂಗಡವಾಗಿ ಡ್ರಾ ಮಾಡಿದ್ದು, ಅದರಲ್ಲಿ ವೋಚರ್ ಮೂಲಕ 1,50,000-00ಗಳನ್ನು ದಾಖಲೆಗಳನ್ನು ತನಿಖೆಗೆ ಹಾಜರುಪಡಿಸಿದ್ದು, ಉಳಿದ ಮೊತ್ತ ರೂ.14,500-00 ಗಳಿಗೆ ದಾಖಲೆ ಸಲ್ಲಿಸದೇ ಮತ್ತು ವೆಚ್ಚ ಭರಿಸದೇ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರವರು ರೂ.14,500-00

ಗಳನ್ನು ದುರುಪಯೋಗ ಮಾಡಿರುವುದಾಗಿ ವರದಿ ಮಾಡುತ್ತಾ, ಈ ಮೊತ್ತವನ್ನು ಶ್ರೀ ತಾಜಾಜಿ, ಕಿರಿಯ ಅಭಿಯಂತರವರಿಂದ ವಸೂಲಿಗೆ ಕ್ರಮ ವಹಿಸಲು ಸೂಚಿಸಿರುವುದು ಮತ್ತು ಈ ಯೋಜನೆಯಲ್ಲಿ ವೆಚ್ಚ ಭರಿಸಲಾದ ವೋಚರ್‌ಗಳನ್ನು ನಗದು ಪುಸ್ತಕದಲ್ಲಿ ನಮೂದಿಸಿ ತನಿಖಾ ತಂಡಕ್ಕೆ ಹಾಜರುಪಡಿಸಿಲ್ಲವೆಂದು, ಆದ್ದರಿಂದ, ಅಂದಿನ ಕಾರ್ಯದರ್ಶಿಯವರಾದ ಒಂದನೇ ಎದುರುದಾರ ಶ್ರೀ ದಶರಥ ಗಾಯಕ್‌ವಾಡ್‌ರವರು ಕರ್ತವ್ಯಲೋಪ ಎಸಗಿರುತ್ತಾರೆ ಎಂಬುದಾಗಿ ವರದಿ ಮಾಡಿರುವುದು ಆಡಿಟ್‌ವರದಿಯ ದಾಖಲೆಗಳಿಂದ ಕಂಡು ಬರುತ್ತದೆ.

6) ಕರ್ನಾಟಕ ಪಂಚಾಯತ್‌ರಾಜ್ (ಗ್ರಾಮ ಪಂಚಾಯತಿ ಆಯವ್ಯಯ ಮತ್ತು ಲೆಕ್ಕ ಪತ್ರಗಳು) ನಿಯಮ 2006ರ ಅಧ್ಯಾಯ-11 ನಿಯಮ 101 ರಿಂದ 108ರ ಪ್ರಕಾರ ಗ್ರಾಮ ಪಂಚಾಯತಿ ಜೋಡಿ ದಾಖಲೆ ಲೆಕ್ಕ ಪದ್ಧತಿಯ ಆಧಾರದ ಮೇಲೆ ಲೆಕ್ಕ ಪತ್ರಗಳನ್ನು ನಿರ್ವಹಿಸಬೇಕಾಗುತ್ತದೆ. ಗ್ರಾಮ ಪಂಚಾಯತಿಗಳು ತಮ್ಮ ಆದಾಯ ಮತ್ತು ವೆಚ್ಚ, ಆಸ್ತಿ ಪಾಸ್ತಿ ಹಾಗೂ ಹೊಣೆಗಾರಿಕೆಗಳನ್ನು ನಿಖರವಾಗಿ ತೋರಿಸುವಂತಹ ನಮೂನೆಗಳಲ್ಲಿ ಲೆಕ್ಕಪತ್ರಗಳನ್ನು ಹಾಜರುಪಡಿಸಬೇಕಾಗಿರುತ್ತದೆ. ಕರ್ನಾಟಕ ಆರ್ಥಿಕ ಸಂಹಿತೆ 1958ರ ಅನುಚ್ಛೇದ 57ರಲ್ಲಿ "All Vouchers and Acquaintances are important documents & shall be filed & preserved carefully by the concerned, when they are not sent elsewhere for audit in accordance with the rules" ಎಂದು ತಿಳಿಸಲಾಗಿದೆ.

7) ಈ ಮೇಲ್ಕಂಡ ನಿಯಮ ಮತ್ತು ಅನುಚ್ಛೇದದ ಪ್ರಕಾರ ಕಾರ್ಯದರ್ಶಿ/ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರು ಗ್ರಾಮ ಪಂಚಾಯತಿ ಲೆಕ್ಕಪತ್ರಗಳನ್ನು ನಿಗದಿತ ನಮೂನೆಯಲ್ಲಿ ನಿರ್ವಹಿಸಿ, ಆಡಿಟ್ ವೇಳೆಯಲ್ಲಿ ಕಡ್ಡಾಯವಾಗಿ ಹಾಜರುಪಡಿಸಬೇಕಾಗಿರುತ್ತದೆ. ಆದರೆ, ಈ ಪ್ರಕರಣದಲ್ಲಿ ಭಂಡಾರ ಕುಮಟಾ ಗ್ರಾಮ ಪಂಚಾಯತಿಯ ಕಾರ್ಯದರ್ಶಿಯವರು 2004-05ನೇ ಸಾಲಿನಲ್ಲಿ ಸ್ವಜಲಧಾರಾ ಯೋಜನೆಯಲ್ಲಿ ಸರ್ಕಾರದಿಂದ ಬಿಡುಗಡೆಯಾದ ಅನುದಾನ ಮತ್ತು ವೆಚ್ಚದ ವಿವರಗಳನ್ನು ನಿಗದಿತ ನಮೂನೆಯಲ್ಲಿ ದಾಖಲಿಸಿ ನಗದು ಪುಸ್ತಕದಲ್ಲಿ ನಮೂದಿಸದೇ, ಸದರಿ ಯೋಜನೆಯಲ್ಲಿ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರರಿಗೆ ತಾತ್ಕಾಲಿಕ ಮುಂಗಡ ಹಣ ರೂ.14,500/- ಗಳನ್ನು ನೀಡಿದ್ದು, ಈ ಮುಂಗಡ ಹಣದ ಬಗ್ಗೆ

ಯೋಜನೆಯಲ್ಲಿ ವೆಚ್ಚ ಭರಿಸಲಾದ ವೋಚರ್‌ಗಳನ್ನು ನಗದು ಪುಸ್ತಕದಲ್ಲಿ ನಮೂದಿಸಿ ಅಡಿಟ್ ತಂಡಕ್ಕೆ ಹಾಜರುಪಡಿಸಿರುವುದಿಲ್ಲ. ಅದುದರಿಂದ 4ನೇ ಎದುರುದಾರರಾದ ಶ್ರೀ ತಾನಾಜಿ ವಾಡೇಕರ್, ಕಿರಿಯ ಇಂಜಿನಿಯರ್ ಮತ್ತು 1ನೇ ಎದುರುದಾರ ಶ್ರೀ ದಶರಥ ಗಾಯಕ್‌ವಾಡ್, ಹಿಂದಿನ ಕಾರ್ಯದರ್ಶಿಯವರು ಕರ್ತವ್ಯಲೋಪ ಎಸಗಿರುವುದು ಮೇಲ್ನೋಟಕ್ಕೆ ಕಂಡು ಬರುತ್ತದೆ.

ಆಪಾದನೆ-2

8) 2005-06 ಮತ್ತು 2006-07ನೇ ಸಾಲಿನಲ್ಲಿ ಎಂ.ಪಿ.ಐ ಯೋಜನೆಯಲ್ಲಿ ಕುಡಿಯುವ ನೀರಿಗಾಗಿ ವೆಚ್ಚ ಭರಿಸಲು, ಗ್ರಾಮ ಪಂಚಾಯತಿಯ ಅಧ್ಯಕ್ಷರು/ ಕಾರ್ಯದರ್ಶಿಯವರು ರೂ.1,01,000/- ಗಳ ಮುಂಗಡ ಹಣವನ್ನು ಚೆಕ್ ಮೂಲಕ ಡ್ರಾ ಮಾಡಿದ್ದು, ಈ ಹಣವನ್ನು ಕಾಮಗಾರಿಗಳಿಗೆ ವೆಚ್ಚ ಭರಿಸದೇ ಹಾಗೂ ಗ್ರಾಮ ಪಂಚಾಯತಿ ನಿಧಿಗೆ ಜಮಾ ಮಾಡದೇ ಕರ್ತವ್ಯಲೋಪ ಮಾಡಿರುವುದು ಹಾಗೂ ರೂ.1,45,672/- ಗಳಿಗೆ ಸಂಬಂಧಿಸಿದ ದಾಖಲೆಗಳನ್ನು ತನಿಖೆಗೆ ಸಲ್ಲಿಸದೇ ಅವ್ಯವಹಾರ ನಡೆಸಿ ಹಣ ದುರುಪಯೋಗ ಮಾಡಿರುವುದಾಗಿ ಆಪಾದಿಸಿದ್ದು, ಈ ಆಪಾದನೆಗೆ ಸಂಬಂಧಿಸಿದಂತೆ, ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬೀದರ್ ಹಾಗೂ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ಔರಾದ್ ರವರಿಗೆ ಹಲವು ಪತ್ರಗಳನ್ನು ಬರೆದಿದ್ದರೂ ಸಹ, ಯಾವುದೇ ಮಾಹಿತಿ ಮತ್ತು ದಾಖಲೆಗಳನ್ನು ಸಲ್ಲಿಸಿರುವುದಿಲ್ಲ.

9) ಜಿಲ್ಲಾ ಪಂಚಾಯತಿಯಿಂದ ಕೈಗೊಳ್ಳಲಾದ ಅಡಿಟ್ ವರದಿಯಂತೆ 2005-06 ಮತ್ತು 2006-07ನೇ ಸಾಲಿನಲ್ಲಿ ಎಂ.ಪಿ.ಐ ಯೋಜನೆಯಲ್ಲಿ ಕುಡಿಯುವ ನೀರಿಗೋಸ್ಕರ ಈ ಕೆಳಕಂಡ ಚೆಕ್‌ಗಳಲ್ಲಿ ರೂ.1,01,000/-ಗಳ ಹಣವನ್ನು ಪಂಚಾಯತಿ ಅಂದಿನ ಪಂಚಾಯತಿ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಯವರು ಡ್ರಾ ಮಾಡಿರುತ್ತಾರೆ.

ಕ್ರ.ಸಂ.	ಚೆಕ್ ಸಂಖ್ಯೆ ದಿನಾಂಕ	ಮೊತ್ತ (ರೂ.ಗಳಲ್ಲಿ)
1.	1657664/28-07-06	45,000-00
2.	1657664/09-08-06	56,000-00
	ಒಟ್ಟು ರೂ.	1,01,000-00

ಈ ಮೊತ್ತದ ಬಗ್ಗೆ ಗ್ರಾಮ ಪಂಚಾಯತಿಯಲ್ಲಿ ಕ್ರಿಯಾ ಯೋಜನೆ ಮಾಡಿ, ಅನುಮೋದನೆ ಪಡೆಯದೆ ಕಾನೂನುಬಾಹಿರವಾಗಿ ವೆಚ್ಚ ಭರಿಸಲಾಗಿದೆ ಮತ್ತು ಯಾವ ಯಾವ ಕಾಮಗಾರಿಯನ್ನು ನಿರ್ವಹಿಸಿ, ವೆಚ್ಚ ಭರಿಸಲಾಗಿದೆ ಎಂಬುದಕ್ಕೆ ವೋಚರ್‌ಗಳನ್ನು ತಪಾಸಣೆಗೆ ಹಾಜರುಪಡಿಸಿರುವುದಿಲ್ಲ. ಆದ್ದರಿಂದ, ಅಧ್ಯಕ್ಷರು/ಕಾರ್ಯದರ್ಶಿಯವರಿಂದ ರೂ.1,01,000/- ಗಳನ್ನು ವಾಪಸ್ಸು ಪಡೆದು, ಗ್ರಾಮ ಪಂಚಾಯತಿ ಲೆಕ್ಕಕ್ಕೆ ಜಮಾ ಮಾಡುವಂತೆ ಸೂಚನೆ ನೀಡಿ ಆಕ್ಷೇಪಣೆಯಲ್ಲಿರಿಸಿರುವುದು ಆಡಿಟ್ ವರದಿಯಲ್ಲಿ ಕಂಡು ಬಂದಿರುತ್ತದೆ.

10) ಮುಂದುವರೆದು ಗ್ರಾಮ ಪಂಚಾಯತಿಯ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಯವರು ಈ ಕೆಳಕಂಡ ಚೆಕ್‌ಗಳಲ್ಲಿ ಒಟ್ಟು ರೂ.1,45,672/- ಗಳನ್ನು ಡ್ರಾ ಮಾಡಿದ್ದು, ಅದರ ವಿವರ ಈ ರೀತಿ ಇರುತ್ತದೆ:-

ಕ್ರ. ಸಂ.	ಚೆಕ್ ಸಂಖ್ಯೆ ಮತ್ತು ದಿನಾಂಕ	ಮೊತ್ತ (ರೂ.ಗಳಲ್ಲಿ)
1	1657665/23-08-2006	5,000-00
2	1657666/23-08-2006	20,000-00
3	1657667/30-08-2006	11,435-00
4	1657668/09-11-2006	12,500-00
5	1657669/09-10-2006	10,000-00
6	1657670/16-11-2006	6,000-00
7	1657671/16-11-2006	12,000-00
8	1657672/16-11-2006	22,237-00
9	1657673/20-11-2006	62,000-00
10	1657674/15-12-2006	2,500-00
	ಒಟ್ಟು ಮೊತ್ತ	1,45,672-00

ಈ ಮೇಲ್ಕಂಡ ಚೆಕ್‌ಗಳಲ್ಲಿ ಒಟ್ಟು ಮೊತ್ತ ರೂ.1,45,672/- ಗಳನ್ನು ಕಾನೂನುಬಾಹಿರವಾಗಿ ಅಧ್ಯಕ್ಷರು ಹಾಗೂ ಕಾರ್ಯದರ್ಶಿಯವರು ಡ್ರಾ ಮಾಡಿದ್ದು, ಕಾಮಗಾರಿಯನ್ನು ನಿರ್ವಹಿಸಿರುವ ಬಗ್ಗೆ ಲೆಕ್ಕಪತ್ರಗಳನ್ನು, ಲೆಕ್ಕಪರಿಶೋಧನೆಗೆ ಸಲ್ಲಿಸಿರುವುದಿಲ್ಲ ಆದುದರಿಂದ ಶ್ರೀ ದಶರಥ ಗಾಯಕವಾಡ, ಅಂದಿನ ಕಾರ್ಯದರ್ಶಿ ರವರಿಂದ ರೂ.1,45,672/- ಗಳನ್ನು ವಸೂಲಿ ಮಾಡುವಂತೆ ಸೂಚನೆ ನೀಡಿರುವುದು ಕಂಡು ಬಂದಿರುತ್ತದೆ.

11) ಕರ್ನಾಟಕ ಪಂಚಾಯತ್‌ರಾಜ್ ನಿಯಮ 101 ರಿಂದ 108 ಹಾಗೂ ಕೆ.ಎಫ್.ಸಿ 1958ರ ಅನುಚ್ಛೇದ 57 ಅನ್ನು ಸ್ಪಷ್ಟವಾಗಿ ಉಲ್ಲಂಘನೆಯಾಗಿರುವುದು ವರದಿಯಿಂದ ಕಂಡು ಬಂದಿರುತ್ತದೆ. ಆದ್ದರಿಂದ, ಈ ಪ್ರಕರಣದಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಿದ ದಾಖಲೆಗಳನ್ನು ಹಾಗೂ ಓಚರ್‌ಗಳನ್ನು ಲೆಕ್ಕಪರಿಶೋಧನೆಗೆ ಹಾಜರುಪಡಿಸದೆ ಕರ್ತವ್ಯ ನಿರ್ಲಕ್ಷ್ಯತೆ ತೋರಿಸಿ ಕರ್ತವ್ಯಲೋಪ ಎಸಗಿ, ಹಣ ದುರುಪಯೋಗ ಮಾಡಿರುವುದು ಮತ್ತು ಕಾರ್ಯದರ್ಶಿಯವರಿಂದ ವಸೂಲಿಗೆ ಪುನಃ ವಹಿಸಲು ಸೂಚಿಸಿರುವುದು ಆಡಿಟ್ ವರದಿಯ ದಾಖಲೆಗಳಿಂದ ಕಂಡು ಬಂದಿರುತ್ತದೆ.

ಆಪಾದನೆ:3:

12) 2005-06ನೇ ಸಾಲಿನಲ್ಲಿ ಎಸ್.ಜಿ.ಆರ್.ವೈ ಯೋಜನೆಯಲ್ಲಿ ಕಾಮಗಾರಿಗಳನ್ನು ನಿರ್ವಹಿಸಲು ಮುಂಗಡ ಹಣ ರೂ.1,01,245/- ಗಳನ್ನು ಪಡೆದಿದ್ದು, ಈ ಸಂಬಂಧ ಕಾಮಗಾರಿಗಳನ್ನು ನಿರ್ವಹಿಸಿದ ಬಗ್ಗೆ ದಾಖಲೆಗಳನ್ನು ತಪಾಸಣೆಗೆ ಸಲ್ಲಿಸದೆ ಹಾಗೂ ಹಣವನ್ನು ಗ್ರಾಮ ಪಂಚಾಯತಿ ನಿಧಿಗೆ ವಾಪಸ್ಸು ಜಮಾ ಮಾಡದೇ ಶ್ರೀ ಬಾಲಾಜಿ ಪೋಕಲವಾರ, ಕಿರಿಯ ಅಭಿಯಂತರರು ಹಣ ದುರುಪಯೋಗ ಮಾಡಿರುತ್ತಾರೆ.

13) ಈ ಆಪಾದನೆಗೆ ಸಂಬಂಧಿಸಿದಂತೆ, ಅಂತರಿಕ ಆಡಿಟ್ ವರದಿಯಲ್ಲಿ 2005-06ನೇ ಸಾಲಿನಲ್ಲಿ ಎಸ್.ಜಿ.ಆರ್.ವೈ ಯೋಜನೆಯಲ್ಲಿ, ಶ್ರೀ ಬಾಲಾಜಿ ಪೋಕಲವಾರ, ಕಿರಿಯ ಅಭಿಯಂತರವರು ಈ ಕೆಳಕಂಡ ಚೆಕ್‌ಗಳಲ್ಲಿ ತಾತ್ಕಾಲಿಕ ಮುಂಗಡ ಹಣ ಪಡೆದಿರುವುದಾಗಿ ನಮೂದಿಸಿದ್ದು, ಅದರ ವಿವರ ಈ ರೀತಿ ಇರುತ್ತದೆ:-

ಕ್ರ.ಸಂ.	ಚೆಕ್ ನಂ./ದಿನಾಂಕ	ಡ್ರಾ ಮಾಡಿರುವ ಒಟ್ಟು ಮೊತ್ತ (ರೂ.ಗಳಲ್ಲಿ)	ಓಚರ್ ಮೂಲಕ ಹೊಂದಾಣಿಕೆ ಮಾಡಿರುವ ಮೊತ್ತ	ಬಾಕಿ ಉಳಿಕೆ ಮೊತ್ತ
1	1367585/21-09-2005	99,000-00		
2	1367586/18-12-2005	28,000-00		
3	1367588/24-02-2006	51,000-00		
4	1367589/01-03-2006	89,000-00		
5	1367590/08-08-2006	51,000-00		
	ಒಟ್ಟು ಮೊತ್ತ	3,18,000-00	2,16,755-00	1,01,245-00

ಬಾಕಿ ಉಳಿಕೆ ಮೊತ್ತ ರೂ.1,01,245-00 ಗಳಿಗೆ ಶ್ರೀ ಬಾಲಾಜಿ ಪೋಲವಾರ, ಕಿರಿಯ ಅಭಿಯಂತರವರು ಲೆಕ್ಕಪತ್ರಗಳನ್ನು ಸಲ್ಲಿಸದೇ, ಸರ್ಕಾರಕ್ಕೆ ನಷ್ಟ ಉಂಟು ಮಾಡಿರುವುದಾಗಿ ಹಾಗೂ ಸದರಿಯವರಿಂದ ರೂ.1,01,245-00 ಗಳನ್ನು ವಸೂಲಿ ಮಾಡುವಂತೆ ಸೂಚನೆ ನೀಡಿರುವುದು ವರದಿಯಿಂದ ತಿಳಿದು ಬಂದಿರುತ್ತದೆ.

14) ಅದೇ ರೀತಿ 2004-05ನೇ ಸಾಲಿನ ಎಸ್.ಜಿ.ಆರ್.ವೈ ಯೋಜನೆಯಲ್ಲಿ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರವರು ತಾತ್ಕಾಲಿಕ ಮುಂಗಡ ಹಣವನ್ನು ಈ ಕೆಳಕಂಡ ಚೆಕ್ಗಳಲ್ಲಿ ಡ್ರಾ ಮಾಡಿರುವುದು ಹಾಗೂ ಓಚರ್ ಮೂಲಕ ಹೊಂದಾಣಿಕೆ ಮಾಡಿರುವುದು ವರದಿಯಿಂದ ಕಂಡು ಬಂದಿರುತ್ತದೆ. ಅದರ ವಿವರ ಈ ರೀತಿ ಇರುತ್ತದೆ.

ಕ್ರ.ಸಂ.	ಚೆಕ್ ನಂ./ದಿನಾಂಕ	ಒಟ್ಟು ಡ್ರಾ ಮಾಡಿರುವ ಮೊತ್ತ (ರೂ.ಗಳಲ್ಲಿ)	ಓಚರ್ ಮೂಲಕ ಹೊಂದಾಣಿಕೆ ಮಾಡಿರುವ ಮೊತ್ತ	ಬಾಕಿ ಉಳಿಕೆ ಮೊತ್ತ
1	0867753/30-04-2004	37,000-00		
2	086754/16-06-2004	10,000-00		
3	086755/26-10-2004	48,700-00		
4	086756/27-10-2001	16,500-00		
5	086757/28-10-2004	47,300-00		
6	086758/18-11-2007	1500-00		
7	086759/15-01-2005	30,000-00		
8	086760/31-01-2005	25,000-00		
9	1367582/23-03-2005	60,000-00		
10	1367583/26-03-2005	25,000-00		
11	1367584/30-05-2005	16,500-00	-	16,500-00
	ಹಿಂದಿನ ಬಾಕಿ ಉಳಿದಿದ್ದು	27,876-00		
	ಒಟ್ಟು ಮೊತ್ತ	3,45,376-00	3,28,876-00	16,500-00

ಬಾಕಿ ಉಳಿಕೆ ಮೊತ್ತ ರೂ.16,500/- ಗಳನ್ನು ಗ್ರಾಮ ಪಂಚಾಯತಿ ನಿಧಿಗೆ ಜಮಾ ಮಾಡದೇ ಇರುವುದರಿಂದ ಶ್ರೀ ತಾನಾಜಿ ವಾಡಿಕರ್, ಕಿರಿಯ ಅಭಿಯಂತರವರಿಂದ ವಸೂಲಿ ಮಾಡಿ, ಗ್ರಾಮ ಪಂಚಾಯತಿ ನಿಧಿಗೆ ಜಮಾ ಮಾಡಲು ಆಡಿಟ್ ವರದಿಯಲ್ಲಿ ಸೂಚನೆ ನೀಡಲಾಗಿದೆ. ಆದ್ದರಿಂದ, ಶ್ರೀ ತಾನಾಜಿ ವಾಡಿಕರ್ ಕಿರಿಯ ಅಭಿಯಂತರವರು

ರೂ.16,500/- ಗಳನ್ನು ದುರುಪಯೋಗಪಡಿಸಿಕೊಂಡಿರುವುದು ಮತ್ತು ಈ ಹಣವನ್ನು ಅವರಿಂದ ವಸೂಲಿ ಮಾಡಿ ಗ್ರಾಮ ಪಂಚಾಯತಿ ಲೆಕ್ಕಕ್ಕೆ ಜಮಾ ಮಾಡದೇ, ಅಂದಿನ ಕಾರ್ಯದರ್ಶಿಯವರಾದ ಶ್ರೀ ದಶರಥರಾವ್ ಗಾಯಕ್ವಾಡ್‌ರವರು ಕರ್ತವ್ಯಲೋಪ ಎಸಗಿರುವುದು ವರದಿಯಿಂದ ಕಂಡು ಬಂದಿರುತ್ತದೆ.

ಆಪಾದನೆ:4:

15) 2003-04 ಮತ್ತು 2004-05ನೇ ಸಾಲಿನಲ್ಲಿ ಗ್ರಾಮ ಪಂಚಾಯತಿಯಿಂದ ಕರವಸೂಲಿಯ ಮೊತ್ತ ರೂ.39,845.00 ಮತ್ತು ರೂ.31,171/- ಒಟ್ಟು ರೂ.71,016/- ಗಳನ್ನು ವಸೂಲಿ ಮಾಡಿದ್ದು, ಈ ಮೊತ್ತವನ್ನು ನಿಗದಿತ ಅವಧಿಯಲ್ಲಿ ಗ್ರಾಮ ಪಂಚಾಯತಿ ಲೆಕ್ಕಕ್ಕೆ ಜಮಾ ಮಾಡದೇ, ಕಾರ್ಯದರ್ಶಿಯವರು ಕರ್ತವ್ಯಲೋಪ ಎಸಗಿ ತಾತ್ಕಾಲಿಕ ಹಣ ದುರುಪಯೋಗ ಮಾಡಿರುತ್ತಾರೆ.

16) ಆಡಿಟ್ ವರದಿಯ ಪ್ರಕಾರ 2003-04 ಮತ್ತು 2004-05ರಲ್ಲಿ ಗ್ರಾಮ ಪಂಚಾಯತಿಯು ವಸೂಲು ಮಾಡಿರುವ ಕರದ ಮೊತ್ತ ಈ ಕೆಳಕಂಡಂತೆ ಇರುತ್ತದೆ.

ಕ್ರ.ಸಂ.	ವರ್ಷ	ಮೊತ್ತ ರೂ.ಗಳಲ್ಲಿ
1	2003-04ನೇ ಸಾಲಿನಲ್ಲಿ ಕರ ವಸೂಲಿಯ ಒಟ್ಟು ಮೊತ್ತ	38,845-00
2	2004-05ನೇ ಸಾಲಿನಲ್ಲಿ ಕರ ವಸೂಲಿಯ ಒಟ್ಟು ಮೊತ್ತ	31,171-00
	ಒಟ್ಟು ಮೊತ್ತ	71,016-00

ಕರ್ನಾಟಕ ಪಂಚಾಯತ್ ರಾಜ್ (ಗ್ರಾಮ ಪಂಚಾಯತಿ ಲೆಕ್ಕ ಮತ್ತು ಅನುದಾನ) ನಿಯಮಗಳು, 1995ರ ನಿಯಮ 15ರಲ್ಲಿ ಈ ಕೆಳಕಂಡಂತೆ ಉದ್ಧರಿಸಲಾಗಿದೆ.

"15. Accounting of receipt and expenditure and remittances to Bank - All money transactions to which Gram Panchayath is a party shall without reservation be brought to account. All receipt shall be credited to the fund in the Treasury/Banks without undue delay. No money pertaining to the Gram Panchayath fund with the exception of authorised advances and amounts remaining undisbursed out of the cheques already drawn and encashed, shall be kept apart from the General Balance of the Gram Panchayath. No portion of the receipts shall on any account be kept back or appropriated directly for current expenditure. All money required for expenditure of whatever nature shall be drawn by the Gram Panchayath procedure laid down in these rules.

17) ಅದರೆ ಪಂಚಾಯಿತಿ ಕಾರ್ಯದರ್ಶಿಯವರು ಈ ಮೇಲ್ಕಂಡ ನಿಯಮವನ್ನು ಉಲ್ಲಂಘನೆ ಮಾಡಿ ಪಂಚಾಯಿತಿಯಲ್ಲಿ ವಸೂಲಾದ ರೂ.71,016/- ಗಳ ತೆರಿಗೆ ಮೊತ್ತವನ್ನು ನಿಗದಿತ ಅವಧಿಯೊಳಗೆ ಜಮಾ ಮಾಡದೆ 10 ತಿಂಗಳುಗಳ ನಂತರ ಗ್ರಾಮ ಪಂಚಾಯಿತಿ ಲೆಕ್ಕಕ್ಕೆ ಜಮಾ ಮಾಡಿದ್ದು, ತಾತ್ಕಾಲಿಕ ಹಣ ದುರುಪಯೋಗ ಮಾಡಿ ಕಾರ್ಯದರ್ಶಿಯವರು ಕರ್ತವ್ಯಲೋಪ ಎಸಗಿರುವುದು ಆಡಿಟ್ ವರದಿಯಲ್ಲಿ ಕಂಡು ಬಂದಿರುತ್ತದೆ.

18) ದೂರುದಾರರು ಸಲ್ಲಿಸಿರುವ ದೂರಿನಲ್ಲಿ ಅಂದಿನ ಅಧ್ಯಕ್ಷರುಗಳು, ಭಂಡಾರ ಕುಮಟಾ ಗ್ರಾಮ ಪಂಚಾಯಿತಿ, ಔರಾದ್ (ಬಿ) ತಾಲ್ಲೂಕು, ಅಂದಿನ ಕಾರ್ಯನಿರ್ವಾಹಕ ಅಧಿಕಾರಿಗಳು, ಔರಾದ್ ಗ್ರಾಮ ಪಂಚಾಯಿತಿ, ಮತ್ತು ಅಂದಿನ ಸಹಾಯಕ ಕಾರ್ಯಪಾಲಕ ಅಭಿಯಂತರರು, ತಾಲ್ಲೂಕು ಪಂಚಾಯಿತಿ, ಔರಾದ ಇವರ ಹೆಸರುಗಳನ್ನು ನಮೂದಿಸಿಲ್ಲವಾದ್ದರಿಂದ ದಿನಾಂಕ 21/4/2014ರಂದು ಈ ಸಂಸ್ಥೆಯಿಂದ ಕಾರ್ಯನಿರ್ವಾಹಕ ಅಧಿಕಾರಿಗಳು, ಔರಾದ್ ತಾಲ್ಲೂಕು ಪಂಚಾಯಿತಿ ಇವರಿಗೆ ಪತ್ರವನ್ನು ಬರೆದು ಮೇಲ್ಕಂಡ ಅಧಿಕಾರಿಗಳ ಹೆಸರು ಮತ್ತು ಪ್ರಸ್ತುತ ವಿಳಾಸಗಳನ್ನು ತಿಳಿಸಲು ಕೋರಲಾಗಿತ್ತು. ಅದರಂತೆ, ಕಾರ್ಯನಿರ್ವಾಹಕ ಅಧಿಕಾರಿಗಳು ತಮ್ಮ ಪತ್ರ ದಿನಾಂಕ 13/5/2014ರಲ್ಲಿ ವಿವರಗಳನ್ನು ಸಲ್ಲಿಸಿದ್ದು, ಅದರಲ್ಲಿ ಮೇಲೆ ತಿಳಿಸಿದ ಅವಧಿಯಲ್ಲಿ ಭಂಡಾರ ಕುಮಟಾ ಗ್ರಾಮ ಪಂಚಾಯಿತಿಯಲ್ಲಿ ಇದ್ದಂತಹ ಅಧ್ಯಕ್ಷರ ವಿವರಗಳು ಈ ಕೆಳಕಂಡಂತೆ ಇವೆ.

1	ಗ್ರಾಮ ಪಂಚಾಯಿತಿ, ಭಂಡಾರ ಕುಮಟಾದ ಹಿಂದಿನ ಅಧ್ಯಕ್ಷರುಗಳ ವಿವರಗಳು	1) ಶ್ರೀಮತಿ ಸುಮನಾಬಾಯಿ ಶ್ರೀಪತರಾವ್ ಭಂಡಾರ ಕುಮಟಾ ಗ್ರಾಮ	2004-05
		2) ಶ್ರೀ ರಾಮರಾವ್ ಧೋಂಡಿಬಾ ಡೋಂಗರಗಾಂವ್ ಗ್ರಾಮ	5/4/2005 ರಿಂದ 30/3/2006
		3) ಮಹಮ್ಮದ್ ಹನೀಫ್‌ಸಾಬ್ ಹಸನ್‌ಸಾಬ್ ಭಂಡಾರಕುಮಟಾ ಗ್ರಾಮ,	2006-07

19) ದೂರಿನಲ್ಲಿಯ ಅಪಾದನೆಗಳ ಬಗ್ಗೆ ಮತ್ತು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ಕಛೇರಿಯ ಅಂತರಿಕ ಲೆಕ್ಕ ಪರಿಶೋಧನಾ ವರದಿಯ ಮೇಲೆ ಆಕ್ಷೇಪಣೆಗಳನ್ನು ಸಲ್ಲಿಸುವಂತೆ ಮೇಲಿನ ಅಧ್ಯಕ್ಷರುಗಳಿಗೆ ನೋಟೀಸುಗಳನ್ನು ಕಳುಹಿಸಿದ್ದು, ಅಂದಿನ ಅಧ್ಯಕ್ಷರಾಗಿದ್ದ ಶ್ರೀ ರಾಮರಾವ್ ಧೋಂಡಿಬಾರವರಿಗೆ ಆರ್.ಪಿ.ಎ.ಡಿ ಮುಖೇನ


ಕಳುಹಿಸಿದ ಪತ್ರವು ವಾಪಸ್ ಬಂದಿರುತ್ತವೆ. ಮತ್ತು ಮೇಲೆ ನಮೂದಿಸಿರುವ ಯಾವ ಅಧ್ಯಕ್ಷರುಗಳೂ ಸಹ ಆಕ್ಷೇಪಣೆಯನ್ನು ಸಲ್ಲಿಸಿರುವುದಿಲ್ಲ.

20) ಈ ಮೇಲ್ಕಂಡ ಎಲ್ಲಾ ಅಂಶಗಳನ್ನು ಗಣನೆಗೆ ತೆಗೆದುಕೊಂಡಾಗ, ಈ ಮೇಲೆ ನಮೂದಿಸಿರುವ ಅಂದಿನ ಭಂಡಾರಕುಮಟಾ ಗ್ರಾಮ ಪಂಚಾಯಿತಿಯ ಅಧ್ಯಕ್ಷರುಗಳು ಪಂಚಾಯಿತಿಯಲ್ಲಿ ಹಣದ ಅವ್ಯವಹಾರ ಮತ್ತು ದುರುಪಯೋಗ ಎಸಗಿರುವುದು ಮೇಲ್ನೋಟಕ್ಕೆ ಕಂಡು ಬಂದಿರುತ್ತದೆ.

21) ಆದುದರಿಂದ ಅಂದಿನ ಭಂಡಾರಕುಮಟಾ ಗ್ರಾಮ ಪಂಚಾಯಿತಿಯ ಈ ಕೆಳಕಂಡ ಅಧ್ಯಕ್ಷರುಗಳ ವಿರುದ್ಧ, ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ, 1993ರನ್ವಯ ಸೂಕ್ತ ಕ್ರಮ ಕೈಗೊಳ್ಳಲು, ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(1)ರ ಅಡಿಯಲ್ಲಿ ಪ್ರದತ್ತವಾದ ಅಧಿಕಾರದಡಿ ಸಕ್ಷಮ ಪ್ರಾಧಿಕಾರಕ್ಕೆ ಶಿಫಾರಸ್ಸು ಮಾಡಲಾಗಿದೆ.

- 1) ಶ್ರೀಮತಿ ಸುಮನಾಬಾಯಿ ಶ್ರೀಪತರಾವ್, ಭಂಡಾರ ಕುಮಟಾ ಗ್ರಾಮ
(ಭಂಡಾರ ಕುಮಟಾ ಗ್ರಾಮ ಪಂಚಾಯಿತಿಯಲ್ಲಿ ಅಧ್ಯಕ್ಷರಾಗಿದ್ದ ಅವಧಿ :2004-05)
- 2) ಶ್ರೀ ರಾಮರಾವ್ ಧೋಂಡಿಬಾ, ಡೋಂಗರಗಾಂವ್ ಗ್ರಾಮ
(ಭಂಡಾರ ಕುಮಟಾ ಗ್ರಾಮ ಪಂಚಾಯಿತಿಯಲ್ಲಿ ಅಧ್ಯಕ್ಷರಾಗಿದ್ದ ಅವಧಿ :
5/4/2005ರಿಂದ 30/3/2006)
- 3) ಮಹಮ್ಮದ್ ಹನೀಫ್ ಸಾಬ್ ಹಸನ್ ಸಾಬ್, ಭಂಡಾರಕುಮಟಾ ಗ್ರಾಮ,
(ಭಂಡಾರ ಕುಮಟಾ ಗ್ರಾಮ ಪಂಚಾಯಿತಿಯಲ್ಲಿ ಅಧ್ಯಕ್ಷರಾಗಿದ್ದ ಅವಧಿ : 2006-07)

22) ಮುಂದುವರೆದು ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(2)ರ ಪ್ರಕಾರ ಸಕ್ಷಮ ಪ್ರಾಧಿಕಾರವು ವರದಿಯಂತೆ ಕ್ರಮ ಕೈಗೊಂಡ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ ಈ ವರದಿ ತಲುಪಿದ ದಿನಾಂಕದಿಂದ ಮೂರು ತಿಂಗಳೊಳಗಾಗಿ ಈ ಪ್ರಾಧಿಕಾರಕ್ಕೆ ತಿಳಿಸತಕ್ಕದ್ದು.


(ನ್ಯಾಯಮೂರ್ತಿ ಎನ್. ಆನಂದ) 23/3
ಉಪಲೋಕಾಯುಕ್ತರು-1
ಕರ್ನಾಟಕ ರಾಜ್ಯ, ಬೆಂಗಳೂರು.